



**ព្រះរាជក្រឹត្យ**

នស/រកត/០៧១២/១៧៥

**ស្តីពី**

**ការបង្កើតបញ្ញត្តិការទូទៅគមនាគមន៍កម្ពុជា**


**យើង**

**ព្រះករុណាព្រះបាទសម្តេចព្រះបរមនាថ នរោត្តម សីហមុនី**

**សមានភូមិជាតិសោសនាវត្ថុគន្ធិយា-ខេមរារដ្ឋរាស្ត្រ ពុទ្ធិន្ទ្រាធិបតីហោរាប្រតិ  
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា  
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការកែតំណែងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ០២/នស/៩៤ ចុះថ្ងៃទី២០ ខែតុលា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខនស/រកម/០១៩៦/២០ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងប្រៃសណីយ៍និងទូរគមនាគមន៍
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ដោយបានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ នាថ្ងៃទី១០ ខែកុម្ភៈ ឆ្នាំ២០១២

**ត្រាស់បង្គាប់  
ជំពូកទី១  
បទប្បញ្ញត្តិទូទៅ**




**មាត្រា ១.-**

ត្រូវបានបង្កើតបញ្ញត្តិករទូរគមនាគមន៍កម្ពុជា ដែលសរសេរជាអក្សរកាត់ថា ប.ត.ទ.ក. ជា នីតិបុគ្គលនៃនីតិសាធារណៈ ដែលបានទទួលសិទ្ធិពីរាជរដ្ឋាភិបាល មានស្វ័យភាពក្នុងការងារគ្រួសារ ពិនិត្យ និងគ្រប់គ្រងខាងផ្លូវបច្ចេកទេសនិងរដ្ឋបាល លើការស្ថាបនា ការធ្វើប្រតិបត្តិការ ការផ្តល់ និង ការប្រើប្រាស់បណ្តាញនិងសេវាទូរគមនាគមន៍ព្រមទាំងបច្ចេកវិទ្យាគមនាគមន៍និងព័ត៌មានដូចមាន ចែងនៅក្នុងមាត្រា៣នៃព្រះរាជក្រឹត្យនេះ។

**មាត្រា ២.-**


វាក្យសព្ទដែលប្រើក្នុងព្រះរាជក្រឹត្យនេះ មានន័យដូចខាងក្រោម៖

- បញ្ញត្តិករទូរគមនាគមន៍កម្ពុជា (ប.ត.ទ.ក.) សំដៅដល់អ្នករៀបចំបទប្បញ្ញត្តិនានានៃ វិស័យទូរគមនាគមន៍ក្នុងប្រទេសកម្ពុជា
- កាតព្វកិច្ចសេវាសកល សំដៅដល់កាតព្វកិច្ចបង្កើតសេវាដែលប្រជាពលរដ្ឋគ្រប់គ្នា មានលទ្ធភាពប្រើប្រាស់បាន
- តារាងបែងចែកប្រាក់ដំណើរការ សំដៅដល់តារាងបែងចែកលើកអាសវិទ្យុទាំងអស់ ដែលបង្ហាញនូវការបែងចែកនិងការប្រើប្រាស់បង់នីមួយៗនៃប្រាក់ដំណើរការ
- ទីតាំងស្ថានីយទូរគមនាគមន៍ សំដៅដល់បរិក្ខារវិទ្យុនិងទូរស័ព្ទ ជាក្រៀងឬប្រព័ន្ធ ដែលប្រើប្រាស់សម្រាប់ឆ្លើយឆ្លងព័ត៌មានឯកជនឬសាធារណៈ និងមានទីតាំងចល័ត ឬនៅនឹងមួយកន្លែង
- ទូរគមនាគមន៍ សំដៅដល់ការផ្សាយ ការបញ្ជូន ឬការទទួលស្តីបញ្ជាក់ អក្សរ រូបភាព សំឡេង ឬព័ត៌មានគ្រប់ប្រភេទតាមមធ្យោបាយវិទ្យុកាប តាមអុបទិក តាមវិទ្យុអគ្គិសនី ឬតាមប្រព័ន្ធអេឡិចត្រូម៉ាញ៉េទិកផ្សេងៗទៀត
- បច្ចេកវិទ្យាគមនាគមន៍និងព័ត៌មាន សំដៅដល់សំណុំនៃទំនិញ សេវា សម្ភារៈដែល បានប្រើប្រាស់សម្រាប់ផលិត ទុកធ្វើប្រព្រឹត្តកម្ម ចែកចាយ និងផ្លាស់ប្តូរព័ត៌មាន
- ប្លង់លេខទូរស័ព្ទនិងអាសយដ្ឋានអេឡិចត្រូនិក សំដៅដល់ប្លង់ដែលពាក់ព័ន្ធនឹង ការកំណត់លេខរៀងនិងអាសយដ្ឋានអេឡិចត្រូនិក
- សេវាទូរគមនាគមន៍ សំដៅដល់សេវានៃប្រភេទទូរគមនាគមន៍ក្នុងនោះរួមមាន ទូរស័ព្ទ ទូរពុម្ព ទូរលេខ ទូរសារ អ៊ីនធឺណេត អ៊ីម៉ែល ទិន្នន័យ សេវាភ្ជាប់ដោយប្រព័ន្ធកុំព្យូទ័រ និងសេវាផ្សេងៗទៀត



- បណ្តាញទូរគមនាគមន៍ សំដៅដល់ប្រព័ន្ធដែលប្រើប្រាស់មានសមត្ថភាពក្នុងការប្រើប្រាស់សម្រាប់ផ្គត់ផ្គង់សេវាកម្មទូរគមនាគមន៍
- ផែនការហ្វ្រេកង់សំដៅ ផែនការដែលពាក់ព័ន្ធនឹងហ្វ្រេកង់សំ សម្រាប់ប្រើប្រាស់នៅប្រទេសកម្ពុជា
- ពិន័យអន្តរការណ៍ ប្រាក់ពិន័យដែល ប.ក.ខ.ក. មានសមត្ថកិច្ចតម្រូវឲ្យជូនលើសបង់ស្របតាមទោសប្បញ្ញត្តិនៃច្បាប់ទូរគមនាគមន៍
- សម្ភារបរិក្ខារ សំដៅដល់ផ្នែកណាមួយនៃហេដ្ឋារចនាសម្ព័ន្ធរបស់បណ្តាញទូរគមនាគមន៍រួមមាន ខ្សែកាប បន្ទប់បែងចែកបណ្តាញ សសរទូរស័ព្ទ បង្គោលអង្កតែន ជាដើម ក្រោមដី បំពង់ទូរស័ព្ទ អន្តង អណ្តៅ ជន្ទល់ ឬបរិក្ខារផ្សេងៗទៀត

- អាសយដ្ឋានអេឡិចត្រូនិក សំដៅដល់លេខឬអក្សរអេឡិចត្រូនិក សម្រាប់សម្គាល់អាសយដ្ឋានអ៊ីម៉ែល កុំព្យូទ័រ ឬឧបករណ៍ប្រហាក់ប្រហែល
- អាជ្ញាបណ្ណ សំដៅដល់អាជ្ញាបណ្ណបណ្តាញស្តង់ដារ អាជ្ញាបណ្ណបណ្តាញ ដោយឡែក អាជ្ញាបណ្ណសេវាកម្មស្តង់ដារ និងអាជ្ញាបណ្ណសេវាកម្មដោយឡែក
- អាជ្ញាបណ្ណហ្វ្រេកង់សំ សំដៅដល់អាជ្ញាបណ្ណផ្តល់ឲ្យបុគ្គលឬអង្គការ ក្នុងការប្រើប្រាស់ហ្វ្រេកង់សំ
- អាជ្ញាបណ្ណដោយឡែក សំដៅដល់អាជ្ញាបណ្ណចេញឲ្យអង្គការជាក់លាក់មួយ ដែលមានលក្ខខណ្ឌតម្រូវឲ្យអង្គការនោះបំពេញ
- អាជ្ញាបណ្ណបណ្តាញដោយឡែក សំដៅដល់អាជ្ញាបណ្ណ សម្រាប់ការសាងសង់ ម្ចាស់កម្មសិទ្ធិ និងការប្រតិបត្តិបណ្តាញទូរគមនាគមន៍ច្បាស់លាស់មួយ ចេញឲ្យអង្គការជាក់លាក់មួយ ដែលមានលក្ខខណ្ឌតម្រូវឲ្យអង្គការនោះបំពេញ
- អាជ្ញាបណ្ណសេវាកម្មដោយឡែក សំដៅដល់អាជ្ញាបណ្ណ សម្រាប់ផ្គត់ផ្គង់សេវាទូរគមនាគមន៍ច្បាស់លាស់មួយ ចេញឲ្យអង្គការជាក់លាក់មួយ ដែលមានលក្ខខណ្ឌតម្រូវឲ្យអង្គការនោះបំពេញ
- អ្នកទទួលអាជ្ញាបណ្ណ សំដៅដល់អ្នកកាន់អាជ្ញាបណ្ណក្នុងក្របខ័ណ្ឌព្រះរាជក្រឹត្យនេះ
- អ្នកទទួលអាជ្ញាបណ្ណបណ្តាញ សំដៅដល់អ្នកកាន់អាជ្ញាបណ្ណបណ្តាញស្តង់ដារ ឬបណ្តាញដោយឡែក តាមបរិបទតម្រូវ



- អ្នកទទួលអាជ្ញាបណ្ណសេវាកម្ម សំដៅដល់អ្នកកាន់អាជ្ញាបណ្ណសេវាកម្មស្តង់ដារ ឬ ដោយឡែក តាមបរិបទតម្រូវ
- អាជ្ញាបណ្ណស្តង់ដារ សំដៅដល់អាជ្ញាបណ្ណដែលផ្តល់ឲ្យដោយមានខ្លឹមសារនិងលក្ខខណ្ឌ ដូចគ្នាចំពោះអង្គការច្រើនសម្រាប់ប្រភេទដូចគ្នា
- អាជ្ញាបណ្ណសេវាកម្មស្តង់ដារ សំដៅដល់អាជ្ញាបណ្ណសម្រាប់ការផ្គត់ផ្គង់សេវា ទូរគមនាគមន៍ច្បាស់លាស់មួយ ដោយមានខ្លឹមសារនិងលក្ខខណ្ឌដូចគ្នា ចំពោះ អង្គការច្រើន ដែលត្រូវបានទទួលអាជ្ញាបណ្ណ សម្រាប់ប្រភេទដូចគ្នានៃសេវាកម្ម
- អាជ្ញាបណ្ណបណ្តាញស្តង់ដារ សំដៅដល់អាជ្ញាបណ្ណសម្រាប់ការសាងសង់ ម្ចាស់កម្មសិទ្ធិ និងការប្រតិបត្តិបណ្តាញទូរគមនាគមន៍ច្បាស់លាស់មួយ ដោយមានខ្លឹមសារនិង លក្ខខណ្ឌដូចគ្នា សម្រាប់ប្រភេទដូចគ្នានៃបណ្តាញ។

**ជំពូកទី២**


**មុខងារនិងភារកិច្ចរបស់ ប.គ.ទ.ក.**

**មាត្រា ៣.-**

**ប.គ.ទ.ក. មានមុខងារនិងភារកិច្ចដូចតទៅ៖**

- ក- អនុវត្តគោលនយោបាយវិស័យទូរគមនាគមន៍ ដែលត្រូវបានកំណត់ឡើងដោយរដ្ឋមន្ត្រី ក្រសួងប្រៃសណីយ៍និងទូរគមនាគមន៍។
- ខ- ជំរុញឲ្យមានវចនាសម្ព័ន្ធវិស័យទូរគមនាគមន៍សមស្របតាមគោលនយោបាយវិស័យ ទូរគមនាគមន៍។
- គ- ជំរុញនិងទ្រទ្រង់បរិស្ថានទីផ្សារទូរគមនាគមន៍ ដើម្បីឲ្យមានការប្រកួតប្រជែងប្រកបដោយ យុត្តិធម៌និងប្រសិទ្ធភាពក្នុងវិស័យទូរគមនាគមន៍។
- ឃ- ការពារផលប្រយោជន៍សាធារណជនក្នុងការទទួលសេវាកម្ម ដែលផ្តល់ដោយអ្នកទទួល អាជ្ញាបណ្ណ។
- ង- រៀបចំនិងដាក់ឲ្យអនុវត្តបទប្បញ្ញត្តិសម្រាប់វិស័យទូរគមនាគមន៍រួមមាន៖

- ចេញបទប្បញ្ញត្តិដើម្បីតម្រូវឲ្យអ្នកទទួលអាជ្ញាបណ្ណ ធ្វើការតភ្ជាប់បណ្តាញ និងអនុញ្ញាតឲ្យប្រតិបត្តិការដទៃប្រើប្រាស់ហេដ្ឋារចនាសម្ព័ន្ធរួម
- តាមដាននិងគ្រប់គ្រងថ្លៃសេវាទូរគមនាគមន៍



- ចាត់តាំងនិងគ្រប់គ្រងកម្មវិធីកាតព្វកិច្ចនៃការប្រើប្រាស់សេវាសកល
- រៀបចំឲ្យមានស្តង់ដារសម្រាប់ប្រើប្រាស់ក្នុងវិស័យទូរគមនាគមន៍
- រៀបចំនិងគ្រប់គ្រងប្លង់លេខទូរស័ព្ទនិងអាសយដ្ឋានអេឡិចត្រូនិក
- រៀបចំនិងគ្រប់គ្រងប្រព័ន្ធនិងសេវាអ៊ីនធឺណេត
- រៀបចំនិងគ្រប់គ្រងប្លង់ជាតិប្រែកម្រិតសេវាទូរគមនាគមន៍ រួមទាំងការបែងចែកនិងចេញអាជ្ញាបណ្ណប្រែកម្រិតសេវា ដោយមានកិច្ចសហការជាមួយក្រសួងព័ត៌មានក្រសួងមហាផ្ទៃ និងក្រសួងការពារជាតិ។
- កំណត់ខ្លឹមសារនិងលក្ខខណ្ឌនៃអាជ្ញាបណ្ណទូរគមនាគមន៍
- ចេញ កែសម្រួល ព្យួរ រដ្ឋ និងដកហូតអាជ្ញាបណ្ណ
- តម្រូវឲ្យអ្នកទទួលអាជ្ញាបណ្ណទាំងអស់និងបុគ្គលដទៃទៀតគោរពតាមវិធាននិងបទប្បញ្ញត្តិដែលពាក់ព័ន្ធ
- ធ្វើជាអ្នកសម្របសម្រួលវិវាទទាំងឡាយរវាងអ្នកទទួលអាជ្ញាបណ្ណនិងអ្នកទទួលអាជ្ញាបណ្ណ និងរវាងអ្នកទទួលអាជ្ញាបណ្ណនិងអ្នកប្រើប្រាស់សេវាទូរគមនាគមន៍។

ច- កំណត់បណ្តាញនិងសេវាទូរគមនាគមន៍ ដែលត្រូវមានអាជ្ញាបណ្ណស្តង់ដារអាជ្ញាបណ្ណដោយឡែកនិងកំណត់មូលដ្ឋានលក្ខណសម្បត្តិសម្រាប់ចេញអាជ្ញាបណ្ណនេះ។

ឆ- ផ្តល់សេចក្តីណែនាំនិងជួយសម្រួលដល់អ្នកប្រកបរបរខាងវិស័យទូរគមនាគមន៍។

ជ- រៀបចំរបាយការណ៍និងផ្តល់យោបល់ជូនរដ្ឋមន្ត្រីក្រសួងប្រៃសណីយ៍និងទូរគមនាគមន៍អំពីបញ្ហាពាក់ព័ន្ធនឹងវិស័យទូរគមនាគមន៍។

ឈ- ផ្តល់របាយការណ៍ប្រតិបត្តិការនិងហិរញ្ញវត្ថុពាក់ព័ន្ធនឹងសកម្មភាពរបស់ប្រតិបត្តិការទូរគមនាគមន៍ជារៀងរាល់ឆ្នាំ ជូនទីស្តីការគណៈរដ្ឋមន្ត្រី ក្រសួងប្រៃសណីយ៍និងទូរគមនាគមន៍ និងក្រសួងសេដ្ឋកិច្ចនិងហិរញ្ញវត្ថុ។

ញ- លើកលែងលើសុំកំណត់កម្រៃអាជ្ញាបណ្ណសម្រាប់អ្នកទទួលអាជ្ញាបណ្ណគ្រប់ប្រភេទ។

ដ- ចេញបទប្បញ្ញត្តិនិងបទបញ្ជាសម្របសម្រួល ព្រមទាំងបញ្ជាផ្អាកជាបណ្តោះអាសន្នឬជាស្ថាពរ ចំពោះប្រតិបត្តិការបណ្តាញនិងការផ្តល់សេវាទូរគមនាគមន៍។

ពិន័យអន្តរការណ៍ ផ្អាកការផ្តល់ និងប្រើប្រាស់សេវាកម្មទូរគមនាគមន៍ ព្យួរឬដកហូតអាជ្ញាបណ្ណ ចំពោះការរំលោភលើច្បាប់និងបទប្បញ្ញត្តិផ្សេងៗទៀតរបស់បញ្ញត្តិការ



ទូរគមនាគមន៍កម្ពុជា។

ខ- ផ្សព្វផ្សាយបទប្បញ្ញត្តិ សេចក្តីណែនាំ លិខិតបទដ្ឋាន និងឯកសារដទៃទៀត ដែលខ្លួនបានរៀបចំឡើង។

ល- បណ្តុះបណ្តាលនិងអភិវឌ្ឍបុគ្គលិករបស់បញ្ញត្តិករទូរគមនាគមន៍កម្ពុជា។

ណ- ត្រួតពិនិត្យទីតាំងស្ថានីយទូរគមនាគមន៍។

ត- ជំរុញឲ្យមានការស្រាវជ្រាវនិងការអភិវឌ្ឍបច្ចេកវិទ្យាទូរគមនាគមន៍ បច្ចេកវិទ្យាព័ត៌មាន ឧស្សាហកម្មទូរគមនាគមន៍។

ថ- ចេញបទប្បញ្ញត្តិស្តីពីការរៀបចំចេតនាសម្ព័ន្ធ ការគ្រប់គ្រងបុគ្គលិក ថវិកាហិរញ្ញវត្ថុ កម្មសិទ្ធិនិងមុខងារដទៃទៀតនៃទីស្នាក់ការបញ្ញត្តិករទូរគមនាគមន៍កម្ពុជា។

ទ- ផ្តល់ការយល់ព្រមលើថវិកាសម្រាប់ទីស្នាក់ការបញ្ញត្តិករទូរគមនាគមន៍កម្ពុជា។

ឃ- អនុវត្តភារកិច្ចផ្សេងៗទៀតតាមការប្រគល់ជូនរបស់រាជរដ្ឋាភិបាលនិងបទប្បញ្ញត្តិច្បាប់ ធរមាន។

**ជំពូកទី៣**

**សមាជិកភាព ប.ក.ទ.ក.**

**មាត្រា ៤-**

ប.ក.ទ.ក.មានសមាសភាពចំនួន៣(បី)រូប ដែលក្នុងនោះមានប្រធាន១(មួយ)រូបនិងសមាជិក ២(ពីរ)រូប។

ប្រធាននិងសមាជិកត្រូវតែងតាំងដោយព្រះរាជក្រឹត្យ តាមសំណើរបស់រដ្ឋមន្ត្រីក្រសួងប្រៃសណីយ៍និងទូរគមនាគមន៍ទៅនាយករដ្ឋមន្ត្រី មានអាណត្តិ៣(បី)ឆ្នាំ ហើយត្រូវបញ្ចប់ក្នុងអោលខុសគ្នា លើកលែងតែក្នុងអាណត្តិដំបូងដូចមានចែងក្នុងមាត្រា២៣នៃព្រះរាជក្រឹត្យនេះ។

ប្រធានមានឋានៈរដ្ឋមន្ត្រីលេខាធិការ និងសមាជិកមានឋានៈរដ្ឋមន្ត្រីលេខាធិការ។  
ប្រធាននិងសមាជិក ប.ក.ទ.ក. អាចត្រូវបានតែងតាំងអាណត្តិបន្តទៀតបាន។

**មាត្រា ៥-**

បុគ្គលដែលអាចត្រូវបានជ្រើសរើសជាប្រធាននិងសមាជិក ប.ក.ទ.ក.បានត្រូវមានលក្ខណសម្បត្តិដូចខាងក្រោម៖

- មានសញ្ជាតិខ្មែរ



- មានសញ្ញាបត្រចាប់ពីកម្រិតឧត្តមសិក្សារឿងទៅក្នុងផ្នែកវិស្វកម្មទូរគមនាគមន៍ ឬនីតិសាស្ត្រឬសេដ្ឋកិច្ចឬគណនេយ្យឬហិរញ្ញវត្ថុ
- មានបទពិសោធការងារយ៉ាងតិច៥(ប្រាំ)ឆ្នាំពាក់ព័ន្ធនឹងវិស័យទូរគមនាគមន៍
- មានសមត្ថភាពការងារ មានភាពស្អាតស្អំ និងមានគុណធម៌
- មិនធ្លាប់ត្រូវបានផ្ដន្ទាទោសពីបទមជ្ឈិមឬបទឧក្រិដ្ឋណាមួយឬធ្លាប់ទទួលការផ្ដន្ទាទោសដូចចែងខាងលើ តែត្រូវបានទទួលនីតិសម្បទារួចហើយ។

**មាត្រា ៦.-**

ក្នុងអាណត្តិរបស់ខ្លួន ប្រធាននិងសមាជិក **ម.គ.ទ.គ.** មានវិសមិតភាពជាមួយមុខងារជាមន្ត្រីរាជការ ជាសមាជិកក្រុមប្រឹក្សាធម្មនុញ្ញ ជាសមាជិកព្រឹទ្ធសភា រដ្ឋសភា រាជរដ្ឋាភិបាល ឬជាទីប្រឹក្សាជំនួយការនៃក្រសួង ស្ថាប័នរបស់រាជរដ្ឋាភិបាល។

សាមីធនដែលកំពុងបម្រើការងារដូចមានចែងក្នុងកថាខណ្ឌខាងលើ ហើយត្រូវបានទទួលការតែងតាំងជាប្រធានឬជាសមាជិក **ម.គ.ទ.គ.** ត្រូវធ្វើលិខិតសុំលាលែងចេញពីមុខតំណែងឬការងារជាបណ្តោះអាសន្នសម្រាប់រយៈពេលបំពេញការងារក្នុងអាណត្តិរបស់ខ្លួន។

**មាត្រា ៧.-**

ប្រធាននិងសមាជិក **ម.គ.ទ.គ.** ត្រូវធ្វើការពេញម៉ោងនៅ **ម.គ.ទ.គ.** និងមិនត្រូវធ្វើការឬយល់ព្រមទទួលកម្រិតសកម្មភាពផ្សេងៗក្នុងវិស័យពាក់ព័ន្ធនឹងមុខងាររបស់ខ្លួនឡើយ។

**មាត្រា ៨.-**


ប្រធាននិងសមាជិកក្រុមទាំងមន្ត្រីទាំងអស់របស់ **ម.គ.ទ.គ.** មិនអាចមានភាគហ៊ុនដោយផ្ទាល់ឬមានផលប្រយោជន៍សេដ្ឋកិច្ចឬមានមុខនាទីជាមួយអ្នកទទួលអាជ្ញាបណ្ណឬអ្នកសុំអាជ្ញាបណ្ណបានឡើយ ប៉ុន្តែអាចធ្វើជាអ្នកជំរុញឬអ្នកប្រើប្រាស់សេវារបស់អ្នកទទួលអាជ្ញាបណ្ណ។

ក្នុងអាណត្តិរបស់ខ្លួន ប្រធាននិងសមាជិកទាំងអស់របស់ **ម.គ.ទ.គ.** ក្រុមទាំងសហព័ទ្ធឬកូនមិនអាចចូលបម្រើការងារឬទទួលតំណែងណាមួយជាទីប្រឹក្សាឬជាអ្នកជំរុញគ្រោះការងារ និងមិនអាចមានភាគហ៊ុនឬបណ្ណាភាគនាគារឬមានផលប្រយោជន៍ជាប្រាក់ជាមួយអ្នកកាន់អាជ្ញាបណ្ណឬជាមួយបុគ្គលដទៃទៀតដែលមានទំនាក់ទំនងក្នុងការផ្តល់សេវាកម្មទូរគមនាគមន៍ឬដំណើរការដែលពាក់ព័ន្ធនាមួយបានឡើយ។

**មាត្រា ៩.-**

តំណែងប្រធានឬសមាជិក **ម.គ.ទ.គ.** ត្រូវចាត់ទុកថានៅទំនេរ នៅពេលដែលសាមីធន៖

- ទទួលមរណភាព
- លាលែងពីមុខតំណែង



- បាត់បង់សមត្ថភាពការងារខាងបញ្ញាស្មារតីនិងកាយសម្បទា
- មានកំហុសធ្ងន់ធ្ងរនិងខ្វះការទទួលខុសត្រូវក្នុងការបំពេញភារកិច្ចរបស់ខ្លួន
- ត្រូវបានផ្ដន្ទាទោសពីបទមជ្ឈិមឬបទឧក្រិដ្ឋ។

**មាត្រា ១០.\_**

ក្នុងករណីដែលតំណែងប្រធានឬសមាជិក **ម.គ.ទ.ក.** នៅទំនេរមុនចប់អាណត្តិ រដ្ឋមន្ត្រីក្រសួងប្រៃសណីយ៍និងទូរគមនាគមន៍ត្រូវរៀបចំសមាសភាពថ្មីស្នើទៅនាយករដ្ឋមន្ត្រី ដើម្បីស្នើសុំតែងតាំងបំពេញអាណត្តិរបស់ប្រធានឬសមាជិកដែលនៅទំនេរនោះ។

**មាត្រា ១១.\_**

ក្នុងរយៈពេល២(ពីរ)ឆ្នាំចាប់ពីពេលបញ្ចប់អាណត្តិឬលាលែងពីមុខតំណែងរបស់ខ្លួន ប្រធាននិងសមាជិក **ម.គ.ទ.ក.** មិនត្រូវបានអនុញ្ញាតឲ្យចូលបម្រើការងារ ឬមានទំនាក់ទំនងជាទីប្រឹក្សា ឬជាអ្នកជំនាញការ ឬជាអ្នកពិគ្រោះយោបល់ជូនអ្នកទទួលអាជ្ញាបណ្ណទូរគមនាគមន៍ណាមួយបានឡើយ។

**មាត្រា ១២.\_**

ប្រាក់បៀវត្សរ៍ ប្រាក់បំណាច់ និងអត្ថប្រយោជន៍ផ្សេងៗទៀត របស់ប្រធាននិងសមាជិក **ម.គ.ទ.ក.** ត្រូវរឹតណត់ដោយរាជរដ្ឋាភិបាលតាមសំណើរបស់រដ្ឋមន្ត្រីក្រសួងប្រៃសណីយ៍និងទូរគមនាគមន៍ និងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

**ជំពូកទី៤**


**ការប្រព្រឹត្តទៅនៃ ម.គ.ទ.ក.**

**មាត្រា ១៣.\_**

ប្រធាននិងសមាជិក **ម.គ.ទ.ក.** អាចរួមប្រជុំគ្នាបានតាមតម្រូវការចាំបាច់ ដោយមានការស្នើពីប្រធានឬសមាជិកទាំង២(ពីរ)រូប។

ការប្រជុំនេះត្រូវធ្វើឡើងក្រោមអធិបតីភាពរបស់ប្រធាន **ម.គ.ទ.ក.**។ ប្រធាននិងសមាជិកត្រូវមានសំឡេងក្នុងការបោះឆ្នោតលើរាល់បញ្ហាដែលតម្រូវឲ្យមានការអនុម័តពី **ម.គ.ទ.ក.**។ ការអនុម័តនេះត្រូវផ្អែកលើសំឡេងភាគច្រើន ក្នុងករណីសំឡេងស្មើគ្នា សំឡេងប្រធានមានឧត្តមានភាព។ ការអនុម័តរបស់ **ម.គ.ទ.ក.** យកជាការបានលុះត្រាតែមានវត្តមានប្រធានឬប្រធានស្តីទីដែលត្រូវបានចាត់តាំងដោយប្រធាននិងសមាជិក១(មួយ)រូបយ៉ាងតិច។

ប្រធាននិងសមាជិកទាំងអស់ត្រូវបានទទួលនូវសេចក្តីជូនដំណឹងស្តីពីកាលបរិច្ឆេទ ទីកន្លែង និងកម្មវិធីជំនុំជម្រះ។





សេចក្តីសម្រេចរបស់ ប.ក.ទ.ក. ត្រូវកត់ត្រាទុកក្នុងរបាយការណ៍នៃការប្រជុំ ដោយមាន  
ចុះហត្ថលេខារបស់ប្រធាន សមាជិកទាំងអស់ដែលបានចូលរួមប្រជុំ និងលេខាធិការនៃអង្គប្រជុំ  
ដែលត្រូវចាត់តាំងដោយប្រធាន។

**មាត្រា ១៤.-**

ដើម្បីធ្វើសេចក្តីសម្រេចណាមួយ ប្រធាននិងសមាជិកនៃ ប.ក.ទ.ក. ត្រូវធ្វើការពិចារណា  
ឲ្យបានហ្មត់ចត់និងត្រឹមត្រូវលើបញ្ហាទាំងអស់ដែលពាក់ព័ន្ធឲ្យស្របទៅតាមគោលនយោបាយរបស់  
រាជរដ្ឋាភិបាលលើវិស័យទូទៅគមនាគមន៍ ។

រាល់បញ្ហាទាំងអស់ដែលពាក់ព័ន្ធនេះត្រូវចែងលម្អិតក្នុងសេចក្តីប្រកាសជាសាធារណៈមួយ  
ធ្វើដោយ ប.ក.ទ.ក. នៅមុនពេលធ្វើសេចក្តីសម្រេចលើបទប្បញ្ញត្តិណាមួយនោះ។

**មាត្រា ១៥.-**

មុនពេលប្រកាសឲ្យប្រើបទបញ្ជាទូទៅ វិធានឬបទប្បញ្ញត្តិណាមួយ ប.ក.ទ.ក. ត្រូវជូន  
ដំណឹងពីខ្លឹមសារនិងលក្ខខណ្ឌ ហើយត្រូវផ្តល់ឱកាសឲ្យនីតិបុគ្គលដែលពាក់ព័ន្ធនិងសាធារណជន  
បង្ហាញភស្តុតាងនិងបញ្ចេញមតិយោបល់។ ប.ក.ទ.ក. ត្រូវជូនដំណឹងសមស្របដល់នីតិបុគ្គលឬ  
ជននោះអំពីពេលវេលានិងទីកន្លែងសម្រាប់នីតិបុគ្គលនោះមានឱកាសផ្តល់ភស្តុតាងនិងបញ្ចេញ  
មតិយោបល់។ រាល់បទបញ្ជា វិធាន និងបទប្បញ្ញត្តិទាំងនោះត្រូវផ្តល់ជូនដល់សាធារណជន  
មុនពេលដែល ប.ក.ទ.ក. ធ្វើការសន្និដ្ឋានចេញបទបញ្ជាឬសេចក្តីសម្រេចពាក់ព័ន្ធនីតិបុគ្គលឬជន  
ណាមួយ ។

**មាត្រា ១៦.-**


បន្ទាប់ពី ប.ក.ទ.ក. ចេញសេចក្តីសម្រេចជាចុងក្រោយ នីតិបុគ្គលឬជនពាក់ព័ន្ធមានសិទ្ធិប្តឹង  
តវ៉ាទៅតុលាការនៃព្រះរាជាណាចក្រកម្ពុជា។ ការប្តឹងតវ៉ានេះត្រូវអនុវត្តក្នុងរយៈពេល៩០(កៅសិប)  
ថ្ងៃបន្ទាប់ពីចេញសេចក្តីសម្រេចខាងលើ។

**មាត្រា ១៧.-**

ប.ក.ទ.ក. មានលេខាធិការដ្ឋានមួយជាសន្និដ្ឋាន។ លេខាធិការដ្ឋាននៃ ប.ក.ទ.ក. ដឹកនាំ  
ដោយប្រធានមួយរូបមានឋានៈស្មើអគ្គនាយកនិងអនុប្រធានមួយចំនួនមានឋានៈស្មើអគ្គនាយករង  
ជាជំនួយការតាមការចាំបាច់។

ប្រធានត្រូវតែងតាំងដោយព្រះរាជក្រឹត្យនិងអនុប្រធានត្រូវតែងតាំងដោយអនុក្រឹត្យតាម  
សំណើរបស់រដ្ឋមន្ត្រីក្រសួងប្រៃសណីយ៍និងទូរគមនាគមន៍ទៅនាយករដ្ឋមន្ត្រី។

រៀបចំនិងការប្រព្រឹត្តទៅរបស់លេខាធិការដ្ឋាន ប.ក.ទ.ក. ត្រូវកំណត់ដោយអនុក្រឹត្យ។



**មាត្រា ១៨.\_**

**ប.ក.ទ.ក.** មានមន្ត្រីបម្រើការងារមកពីក្របខ័ណ្ឌក្រសួងប្រៃសណីយ៍និងទូរគមនាគមន៍។ ក្នុងករណីចាំបាច់ **ប.ក.ទ.ក.** អាចជ្រើសរើសមន្ត្រីជាប់កិច្ចសន្យានិងជួលអ្នកឯកទេសផ្សេងទៀត តាមតម្រូវការចាំបាច់សម្រាប់អនុវត្តភារកិច្ចរបស់ខ្លួនបាន។ មន្ត្រីជាប់កិច្ចសន្យានិងអ្នកឯកទេស របស់ **ប.ក.ទ.ក.** ត្រូវស្ថិតនៅក្រោមច្បាប់ស្តីពីការងារនៃព្រះរាជាណាចក្រកម្ពុជា។

ប្រាក់បៀវត្សរ៍និងប្រាក់ចំណាច់ផ្សេងៗរបស់មន្ត្រីជាប់កិច្ចសន្យានិងអ្នកឯកទេសរបស់ **ប.ក.ទ.ក.** ត្រូវកំណត់ដោយសេចក្តីសម្រេចរបស់ប្រធាន **ប.ក.ទ.ក.** ។

**មាត្រា ១៩.\_**

**ប.ក.ទ.ក.** មាននីមិត្តសញ្ញានិងគ្រាដោយឡែករបស់ខ្លួន។

**ជំពូកទី៥**

**ទណ្ឌនិងថវិការបស់ ប.ក.ទ.ក.**

**មាត្រា ២០.\_**


- ប.ក.ទ.ក.** មានថវិកាស្វ័យគម្រោងសម្រាប់កិច្ចប្រតិបត្តិការរបស់ខ្លួន។ ថវិកានេះមានជាអាទិ៍៖
- ដើមទុនដែលរដ្ឋផ្តល់ឲ្យ(គុណ្យការជំរុញនៅពេលបង្កើត)
  - ប្រាក់ដើមទុនដែលរដ្ឋផ្តល់ឲ្យបន្ថែម
  - កម្រៃដែលអ្នកសុំអាជ្ញាបណ្ណនិងអ្នកទទួលអាជ្ញាបណ្ណត្រូវបង់ព្រមទាំងកម្រៃផ្សេងៗ តាមការកំណត់របស់ **ប.ក.ទ.ក.**
  - ប្រាក់បានមកពីប្រភពជំនួយផ្សេងៗ។

ថវិការបស់ **ប.ក.ទ.ក.** ត្រូវគ្រប់គ្រងក្នុងគណនីមួយនៅធនាគាររបស់រដ្ឋក្នុងព្រះរាជាណាចក្រកម្ពុជា។ មានរែក **ប.ក.ទ.ក.** ទេ ដែលមានសិទ្ធិប្រើប្រាស់ថវិកានេះ។

**មាត្រា ២១.\_**

**ប.ក.ទ.ក.** ត្រូវបង្កើតគម្រោងថវិកាសម្រាប់កិច្ចប្រតិបត្តិការនៃការិយបរិច្ឆេទនីមួយៗដែល មានកំណត់ចំណូលនិងចំណាយរបស់ **ប.ក.ទ.ក.**។ គម្រោងថវិកាត្រូវកំណត់ឲ្យបានច្បាស់លាស់ នូវកម្រៃអាជ្ញាបណ្ណនិងកម្រៃផ្សេងៗ សម្រាប់ឆ្នាំការិយបរិច្ឆេទនីមួយៗរួមទាំងវិធីគណនាកម្រៃ អាជ្ញាបណ្ណនិងកម្រៃផ្សេងៗព្រមទាំងបៀវត្សរ៍និងប្រាក់ចំណាយផ្សេងទៀតដែលត្រូវទូទាត់ជូន ប្រធាន សមាជិក និងមន្ត្រីរបស់ **ប.ក.ទ.ក.** ។

**ប.ក.ទ.ក.** ត្រូវដាក់គម្រោងថវិកានេះជូនរាជរដ្ឋាភិបាលពិនិត្យនិងសម្រេចតាមសំណើរបស់ ក្រសួងប្រៃសណីយ៍និងទូរគមនាគមន៍ និងក្រសួងសេដ្ឋកិច្ចនិងហិរញ្ញវត្ថុ។ ក្រុមអាជ្ញាបណ្ណនិងកម្រៃផ្សេងៗត្រូវកំណត់ដោយអនុក្រឹត្យ។



ក្នុងករណីមានសំណល់ថវិកានៅដំណាច់ឆ្នាំណាមួយ ប.ក.ទ.ក. ត្រូវផ្ទេរសំណល់ថវិកានោះទៅប្រើប្រាស់សម្រាប់គម្រោងថវិកាឆ្នាំបន្ទាប់ទៀតស្របតាមសេចក្តីសម្រេចរបស់រាជរដ្ឋាភិបាល។  
ចំពោះកង្វះថវិកាដូចមានចែងក្នុងកថាខណ្ឌខាងលើ ប.ក.ទ.ក. ត្រូវកែសម្រួលកម្រៃអាជ្ញាបណ្ណនិង/ឬកម្រៃផ្សេងទៀតឡើងវិញសម្រាប់គម្រោងថវិកាឆ្នាំបន្ទាប់។

ក្នុងករណីកែសម្រួលកម្រៃអាជ្ញាបណ្ណនិង/ឬកម្រៃផ្សេងទៀតរហូតដល់កម្រិតអតិបរមាចេញហើយ ប៉ុន្តែនៅតែពុំអាចទ្រទ្រង់កិច្ចប្រតិបត្តិការរបស់ខ្លួន ប.ក.ទ.ក. ត្រូវធ្វើសំណើទៅរាជរដ្ឋាភិបាលដើម្បីពិនិត្យសម្រេចកម្រិតអតិបរមានៃកម្រៃអាជ្ញាបណ្ណនិង/ឬកម្រៃផ្សេងៗជាថ្មីឡើងវិញ។

កិច្ចប្រតិបត្តិការហិរញ្ញវត្ថុនិងគណនេយ្យរបស់ ប.ក.ទ.ក. ត្រូវអនុវត្តតាមប្រព័ន្ធគណនេយ្យសាធារណៈនិងច្បាប់ស្តីពីប្រព័ន្ធហិរញ្ញវត្ថុសាធារណៈ។

**មាត្រា ២២.\_**

**ប.ក.ទ.ក. ត្រូវរៀបចំរបាយការណ៍ទូទាត់ថវិកាប្រចាំឆ្នាំឲ្យបានយ៉ាងយូររប់ចុក៣០(សាមសិប) ថ្ងៃក្រោយឆ្នាំការិយបរិច្ឆេទ។**

របាយការណ៍ទូទាត់ថវិកាប្រចាំឆ្នាំរួមទាំងសៀវភៅគណនីរបស់ ប.ក.ទ.ក. និងកំណត់ហេតុពាក់ព័ន្ធត្រូវបានធ្វើសវនកម្ម។

ក្នុងរយៈពេល៣០(សាមសិប)ថ្ងៃយ៉ាងយូររប់នូវការធ្វើសវនកម្មចេញរបាយការណ៍ទាំងអស់នោះ ត្រូវដាក់ជូនទៅនាយករដ្ឋមន្ត្រីតាមរយៈក្រសួងប្រៃសណីយ៍និងទូរគមនាគមន៍ និងក្រសួងសេដ្ឋកិច្ចនិងហិរញ្ញវត្ថុដោយ ប.ក.ទ.ក. ដើម្បីពិនិត្យ សម្រេច និងត្រូវផ្សព្វផ្សាយជាសាធារណៈ។

**ជំពូកទី៦  
អន្តរាគមន៍**

**មាត្រា ២៣.\_**

សម្រាប់អាណត្តិដំបូង បន្ទាប់ពីព្រះរាជក្រឹត្យនេះចូលជាធរមានក្នុងរយៈពេលយ៉ាងយូរ៣០ (សាមសិប)ថ្ងៃ រដ្ឋមន្ត្រីក្រសួងប្រៃសណីយ៍និងទូរគមនាគមន៍ត្រូវស្នើសុំទៅនាយករដ្ឋមន្ត្រី ដើម្បីរៀបចំការកែតម្រូវប្រធាន ប.ក.ទ.ក. មួយរបស់សម្រាប់អាណត្តិ៣(បី)ឆ្នាំនិងសមាជិក២(ពីរ)រូបទៀតដែលសមាជិកទីមួយមានអាណត្តិ២(ពីរ)ឆ្នាំនិងសមាជិកទីពីរមានអាណត្តិ១(មួយ)ឆ្នាំ ព្រមទាំងប្រធានលេខាធិការដ្ឋាននៃ ប.ក.ទ.ក. មួយរូប។

**មាត្រា ២៤.\_**

ក្នុងពេលចាប់ផ្តើមដំណើរការការងាររបស់ខ្លួន ប.ក.ទ.ក. ត្រូវបានផ្តល់មូលនិធិដំបូងពីរាជរដ្ឋាភិបាល។ មូលនិធិនេះ ត្រូវដាក់កម្ពស់ក្នុងគណនីមួយដោយឡែកនៅក្នុងធនាគាររដ្ឋនៃព្រះរាជាណាចក្រកម្ពុជាសម្រាប់ការប្រើប្រាស់របស់ ប.ក.ទ.ក.។



មាត្រា ២៥.\_

ក្រសួងប្រៃសណីយ៍និងទូរគមនាគមន៍ត្រូវធ្វើរក្សាទុកនិងការកិច្ចទៅ ម.ក.ទ.ក. ជាបណ្តើរៗ ប្របតាមព្រះរាជក្រឹត្យនេះ នៅពេល ម.ក.ទ.ក. ចាប់ផ្តើមដំណើរការការងាររបស់ខ្លួន។

ក្រសួងប្រៃសណីយ៍និងទូរគមនាគមន៍ ត្រូវបន្តការប្រមូលចំណូលនិងបំណុលដូចមានចែង ក្នុងមាត្រា២០នៃព្រះរាជក្រឹត្យនេះរហូតដល់ ម.ក.ទ.ក. ចាប់ផ្តើមដំណើរការងាររបស់ខ្លួន។

**ជំពូកទី៧  
អវសានប្បញ្ញត្តិ**

មាត្រា ២៦.\_

បទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះត្រូវទុកជានិរាករណ៍ លើកលែង តែព្រះរាជក្រឹត្យលេខ នស/រកត/០៤០០/១៩២ ចុះថ្ងៃទី២៣ ខែសីហា ឆ្នាំ២០០០ ស្តីពីការបង្កើត អាជ្ញាធរជាតិមួយសម្រាប់ទទួលបន្ទុករៀបចំនិងអភិវឌ្ឍគោលនយោបាយសម្រាប់រយៈពេលខ្លី មធ្យម និងវែង ដើម្បីជំរុញការអភិវឌ្ឍវិស័យបច្ចេកវិទ្យាគមនាគមន៍ព័ត៌មានវិទ្យាហៅថា អាជ្ញាធរ ជាតិទទួលបន្ទុកកិច្ចការអភិវឌ្ឍវិស័យបច្ចេកវិទ្យាគមនាគមន៍ព័ត៌មានវិទ្យា (National Information Communications Technology Development Authority) ត្រូវទុកជាធរមាន។

មាត្រា ២៧.\_

សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា ត្រូវអនុវត្តឲ្យបានសម្រេចនូវព្រះរាជក្រឹត្យនេះចាប់ពីថ្ងៃឡាយព្រះហស្តលេខាតទៅ។

ធ្វើនៅព្រះបរមរាជវាំង ថ្ងៃទី ០១ ខែ ឧសភា ឆ្នាំ២០១២


**ព្រះហស្តលេខា និងព្រះរាជលញ្ឆករ  
នរោត្តម សីហមុនី**

៣៣៧-១២០៣-១៩០

បានយកសេចក្តីក្រាបបង្គំទូលថ្វាយ  
សូមឡាយព្រះហស្តលេខាព្រះមហាក្សត្រ  
នាយករដ្ឋមន្ត្រី  
ហត្ថលេខា

សម្តេចអគ្គមហាសេនាបតីតេជោ ហ៊ុន សែន

លេខ ១៧៤០.ល

រាជធានីភ្នំពេញ ថ្ងៃទី ០១ ខែ ឧសភា ឆ្នាំ២០១២  
អគ្គនាយកដ្ឋានការពារទ្រព្យរដ្ឋាភិបាល  
១២/១២  




# ព្រះរាជក្រឹត្យ

យើង

នស/រកត/០៣១២/២០៦


ព្រះករុណាព្រះបាទសម្តេចព្រះបរមនាថ នរោត្តម សីហមុនី  
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ  
ខេមរាជនា សមូហោភាស ភម្មុជឯករាជរដ្ឋបូរណសន្តិ សុភមង្គលា សិរីវិបុលា  
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យ លេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រម លេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រម លេខ នស/រកម/០១៩៦/២០ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងប្រៃសណីយ៍ និងទូរគមនាគមន៍
- បានទ្រង់យល់ព្រះរាជក្រឹត្យ លេខ នស/រកត/០៣១២/១៧៥ ចុះថ្ងៃទី ០១ ខែ មីនា ឆ្នាំ ២០១២ ស្តីពីការបង្កើតបញ្ញត្តិករទូរគមនាគមន៍កម្ពុជា
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា

## ត្រាស់បង្គាប់

មាត្រា ១ : ត្រូវបានតែងតាំងមន្ត្រីរាជការ ចំនួន ៤ រូប នៃបញ្ញត្តិករទូរគមនាគមន៍កម្ពុជា :

- ១- ឯកឧត្តម **ម៉ុង ចន្ទីយា** ជាប្រធាននៃបញ្ញត្តិករទូរគមនាគមន៍កម្ពុជា មានឋានៈស្នើរដ្ឋលេខាធិការ
- ២- ឯកឧត្តម **ឡាយ ម៉ារីឡូ** ជាសមាជិកទី ១ នៃបញ្ញត្តិករទូរគមនាគមន៍កម្ពុជា មានឋានៈស្នើអនុរដ្ឋលេខាធិការ
- ៣- ឯកឧត្តម **គង់ សេង** ជាសមាជិកទី ២ នៃបញ្ញត្តិករទូរគមនាគមន៍កម្ពុជា មានឋានៈស្នើអនុរដ្ឋលេខាធិការ
- ឯកឧត្តម **សុខ ឡេង** ជាប្រធានលេខាធិការដ្ឋាន នៃបញ្ញត្តិករទូរគមនាគមន៍កម្ពុជា មានឋានៈស្នើ អគ្គនាយក



*(Handwritten signatures and date)*  
K-16/3/12

មាត្រា ២ : ប្រធាន និងសមាជិក នៃបញ្ញត្តិករទូរគមនាគមន៍កម្ពុជា ដូចមានចែងក្នុងមាត្រា ១ ត្រូវបានតែងតាំង សម្រាប់អាណត្តិដំបូង ។ ប្រធាន មានអាណត្តិ ៣ ឆ្នាំ សមាជិកទី ១ មានអាណត្តិ ២ ឆ្នាំ និង សមាជិកទី ២ មានអាណត្តិ ១ ឆ្នាំ ។ អាណត្តិនេះ អាចបន្តជាថ្មីទៀតបាន ។


មាត្រា ៣ : សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា ត្រូវអនុវត្តឱ្យបានសម្រេចនូវព្រះរាជក្រឹត្យនេះ ។

មាត្រា ៤ : ព្រះរាជក្រឹត្យនេះចូលជាធរមាន ចាប់ពីថ្ងៃឡាយព្រះហស្តលេខានេះតទៅ ។

**ព្រះហស្តលេខា និងព្រះរាជលញ្ឆករ  
នរោត្តម សីហមុនី**

លេខ ១២០៣ ២១១

ធ្វើនៅព្រះបរមរាជវាំង ថ្ងៃទី ១៧ ខែ មីនា ឆ្នាំ ២០១២

លេខ ២០៦ ច.ល  
ដើម្បីចម្លងចែក  
រាជធានីភ្នំពេញ ថ្ងៃទី ១៥ ខែ មីនា ឆ្នាំ ២០១២  
**អគ្គលេខាធិការទទួលខុសត្រូវ**  
  
សម សុខា